

হুইয়ন লানপাউ

ইরাই, ওগুস্ট ১৩, ২০২১, ইম্ফাল
৪৫শুবা চহী, ১৩৯শুবা মশীং

ওগুস্ট ১৩

অথৌবশিংগী নীংশিং নুমিৎ লাকপদা

লেপুনা চংলিবা মতমগী পুংজানা ওসিসু অমুক পুরক্লে অদুঙৈ কুমজা ১৮৯১গী ওগুস্ট ১৩। চহী খুদিংগী লেপুনা পুরক্লেবা নুমিৎসিনা মীয়ামদা পীরক্লেবা ঈথিলসি অহুমনি। অহানবদনা লৈবাকী রায়েল খৌদা খুৎপায়নরিবা অঙম্বা ফম্বাইবা নিংখৌ মচাশিংগী মরক্তা পুরিৎ রাখল মামরক্তবদগী মপানগী পররনা খুৎ থিংজিল্লজুনা খাবে-খারা শাহল্লকখিবগী পুকচেল খোইজেল তিন্নদুনা যুনিটি লৈহৌদবগী মাঙজবা ময়াম। অনীশুবদনা পুন্মক্তগী মমা লৈবাকী নীংতম্বা ঙাফুনা কনাগীসু মীখা পোন্দনা নীংতম্বা হিংবা পুন্নি মরেলগীদমক থরায়না পোন্স্বা ওইদুনা মায়থিরগনি খঙলবা ফাউবদা খোঙফম হন্দোক্তনা শোক্লেখিবা খৌনা ফবশিংগী অকনবা লান অমসুং অহুমশুবা ঈথিলনা অদুগুন্স্বা মণিপূরগী খৌনা ফবা-ফবি ময়ামদুব নীংশিংদুনা মথোয়না লৌখিবা খৌদাশিংদুব শীংখাদুনা মথোয়বু ইকায় খুম্বা উৎপা, মথোয়গী নীংশিং খুডমদা ওমজবা হৈ-লৈ কৎপা, মথোয়গী মতিক ময়াইবু শক-শোনবগী থবকশিংনি।

হায়রিবা ঈথিল অহুমক ওসি ওসিমকী মীরোলনা মরু ওইনা পীকশ্রবা মণিপূরদা খুন্দামিন্নরিবা ফুরপ পুন্মক্তা ঝাইদগী তঙাইফদবা মরু ওইবা ঈথিলশিং ঙাজুনি। হৌজিক ষ্টেটিসিদা কাঙলুপ মশেলগী মরক্তা অমগা অমগা ওনশিন্নদুনা শয়েং-পাম্বোম ওনদুনা হৌরকফমগী, লাইনিং-লিচৎকী, চাকচা যুথক্কা য়াওনা চংনবীশিংগী মতাংদা ওনশিন্নদুনা তুকা থিনরিবনি। য়েলহৌঙৈদগী নুংশি চান্না হিংমিন্নরক্লে বা ফুরপশিংগী মনুংদগী খরনা মসিনা ঐখোয়গী লম্বি, মশাইসি ফাওবনা ঐখোয়গী লম ওইগদৌরিবনি হায়বগী রাফম কাংথোক্করকপদগী রাফু-নুংজু থোক্লেবিবনি। খৌওং অসি লৈমিন্নরক্লে বা ফুরপ মশেলগী মরক্তা থোরকহনফম থোক্তবা, হৌদোরকহনফম থোক্তবা খৌওং খৌদাশিংনি।

অদুব হায়রিবশিংগী লাইবক থিবনি হায়দুনা থবক খুত্তম শুদুনতা তকশি শোল্লাগা লৈথোকপা য়ারোই। মসিগী হৌরকফম মরমশিং থিদোক্লেগা করি করম তৌগদগে হায়বদু খন্নহৌবগী মতমদগী থিহুরক্লেবনি হায়নীংই। মসিনা খায়বুং খায়বুং তাহল্লক্লেগদি মসিগী খুদোংচাবা শোয়দনা লৌনরকপা য়াওরক্লেনি। অদুনা খুকউ শেলহৌগদবনি। মরম অসিনা মথৌনা মরিংজেল ফবা, লাই ওইশ্রবশিংদুগী হকচাংদা চেনখিবা মমা লৈবাকপু নুংশিবগী ঈ অদুসু ঐখোয়সু মথোয়গী চাদা নাওদানি খহুরগা মথোয়গুন্স্বা লৈবাক মীয়ামগী অঙম্বা খৌদাং থরায় ফাওবা পাম্বুদনা লৌবা ওম্বনবা হোংনবা চঙই। মসিগী মথক্তনা অফবা, অচুম্বা, অশেংবা লৈবাক মীয়ামগী থবকশিং তৌরম্বা মীওইশিংদুবু ফৈ, চুম্বী হায়দুনা থাগৎপা, মথোয়দা তৌবীমল খঙবা উৎপগী থবকসু পাঙথোকপা ওমগদবনি। ইশাগী ইমুংদগী হৌরক্লেগা লৈবাক মীয়াম ফাওবগী থাক ফাওবদা চুম্বাগা চুম্বী, লাল্লগনা লাল্লি হায়বা ওম্বগী খৌনা চেনগদবনি। অচুম্বা মীওইশিংবুনা ইকায়খুম্বা উৎপুনা মথোয়গী মমিংশিং শক শোনগদবনি। অদুগা অরানবা মীওইশিংবুনা মরালগী মতিক চাবা ফংহনফম থোকপা চৈরাকশিং ফংহনবা হোংনগদবনি। হায়রিবশিং অসিদি তৌদ্রগা, তৌবা ওমদ্রগা নংত্রগা ওম্ববসু নাইথৈদুনা থল্লগা ওগুস্ট ১৩, ১৮৯১গী খৌদোক্কা বারী-শিংবুলশিং খক্তমক নীংশিংদুনা কোথোক্লেগা মাইক্রোফোন্স বা ঙাঙা, পাউচেশিংদা ফোঙদোকপা অমসুং সোসল মীদিয়গী প্লেটফোর্মশিংদা অপলোদ তৌবনদি নুমিৎসিনা পীরিবা ঈথিলশিং অসিগা মরী লৈনরোই। নুমিৎসিগী থৌরমশিং পাক-শম্বা পাঙথোকপগী রাহেছোক লৈরোই, কাম্ববসু ফংলোই। মরম অসিনা নুমিৎসিনা লাকপদা নুমিৎসিগী নুংগী ওইবা রাখল্লোন অমসুং রাহেছোকশিং অসিবু ময়েক শেংনা নৌহৌননা পুন্মক খঙমিন্ননবা হোংনহৌগদবনি। নুমিৎসিনা পীরিবা খুদোংচাবসি লেগ্না মাঙহল্লোইদবনি।

হুইয়ন লানপাউ নিটররি কুইজ-২৩

- ১) কুমজা ১৯৬৫ইংদা ফোঙখিবা 'লৌনম' হায়বা লাইরিকসি কননা ইবনো অমসুং করম্বা মখলগী লাইরিকনো?
- ২) "বীরবাহু তুবা" হায়বা লাইরিক অসি মৈতেলোন্দা কননা হন্দোকপনো?
- ৩) "নোংচুপ নোংপোক্কা মীনা সনামহী পাখংবা লাই অয়্যাদা চঙফদে। মাইবা লোয়শঙ অহুম্বাদা খনফদে। দোলাইপাবনা নিংখৌগী শঙ্গাই চঙফদে।" রাইহে পরেংশিং অসি করি লাইরিক্তগী লৌথোরকপনো?
- ৪) বাংলাদেশা ফোঙখিবা মণিপূরী সাহিত্যগী অহনবা চেফোংদু করিনো অমসুং করম্বা মতমদগী ফোঙবা হৌখিবগে?
- ৫) "ভাগবত ধর্ম অমসুং ধ্রমর গীত" হায়বা লাইরিকসি কননা ইবনো?

মথক্তা পীরিবা রাহেংশিং অসিগী পাউখুম ওগুস্ট ১৫, নোংমাইজিং নুমিৎকী অমুক পুং ১১ ফাওবগী মনুংদা পাউচে অসিগী ওফিসতা নংত্রগা ঈ-মেল hueiyenliteraryquiz@gmail.com সিদা মেল ওইনা থাবিরকপা য়াগনি। পাউখুম পীবিরকপা/থাবিরকপা মতমদা মিৎ, লৈফম, মইগী থাক অমসুং কন্টেস্ট নম্বর ময়েক শেংনা ইবিরকউ। রাহেং খুদিংমকী পাউখুম চুম্বা নংত্রগা মশীং য়ান্না চুম্বা পীবিরকপা মীওইশিং অদুদগী দ্রো ওৎচরগা লাইবক ফবা মীশক অমা খনজগনি। লোয়ননা থল্লবা মীশক অদুদা মনা পীজগনি।

কোন্না খঙলকপনি, কোভিড-১৯ সিংদংদি নাহল্লমৌইদবনি

মতম মতমগী রাফম
সেঞ্জম দেবেন

ইরমদমসিগী মীয়ামসিনা থওই-রাওইনা লৌনদবগী মওন্দা পিকশ্রবা লমদমসিদা হন্দক নোংমদা মীওই লিশীং-লিশীংনা খুজিং ওইদুনা কোভিড-১৯ পোজিটিভ ওইহনখিবগী খৌদৌসি মুমা খহুরক্লেবা ঐখোয় অসুকী মতিক শোয়দনা নীংঙমদবা ফাওরক্লেবগী মরম ওই। তশেংনমক হায়রবদা, লায়নাসি চুম্বগী লোক-লাইহৌ অমদি লোক-খুল্লাইগী মতৌগুম মথং-মথং মীয়াম অমা হুপুনা নাহল্লমগসু চয়োল অমগী মনুংদা মথক্তা ফজখিদৌবা লায়নাদুগুন্স্বদি নভে। রাফমসি মমাঙদা ইরমদমসি খক্তগী নভনা মালেম পুন্সগী ওইনা অখঙ-অহেইশিং কয়ামুক্কা কয়রক হমা হঞ্জিন-হঞ্জিন হায়শ্রে। অদুব, ফনা য়ান্না হায়দুনসু, লায়নাসিনা হন্দক ইরমদমসিদা পাঙক্লেনা শন্দোক্করকপগী মওংসিদি লমদমসিগী মীয়াম ঐখোয়না লায়নাসিবু কৈদৌঙেদুসু খক লুনা অমসুং কিনা চংনখিবগী মওং লৈখিবসিনি। খৌদৌশিংদুগী মহয়নি, রাফমসি ককপদা বারগনি। মসিগী খুদম হায়ববু, কর্ফিযু মনুংদা মীয়ায়ান্না ট্রাফিক জেনদা মথৌ তৌরিবা ট্রাফিক পলিসিখিবু মথৌদগী খক কোমথোকহনবা তৌখিদি। কর্ফিযু মনুংদা মণিপূর পলিসিনা লম্বী-লমজাউশিংদা থোক্কপা মীয়ায়ান্না মশীং নাইদনা কোয়তান তানশিনখি অমসং লমহেন-তুহেনবা কয়ামুকপুনা নমদুনা ফার-ফারগা টেক্স থিহনখি। হৌজিক লুরিবসি, লাইবক থীবদগী লায়নাসিনা মীশিং য়ামজদবা ইরমদমসিদা মীওই ১৬০০/৭০০ লোমগী পুন্নি মাঙহনবীশ্রবা মতুংদা লায়নাসিনা নারুবদগী ফগৎলকপনি হায়বা মীওই লাখ অমরোমগী ময়াদা ইরমদমসিদা হৌজিক-হৌজিকমক মশা ফরবনি খন্দুনা লৈরিবশিংগী রাফমনি। মথক্তা পঞ্জখিবদুনি, কোভিড-১৯ লায়নানা অমুক্তবু মপুং ফানা নাশ্রবা মীওইশিংদি হৌজিক ফরে হায়জরগসু মনুংদা করি ওইরিবনো অমসুং তুংদনা, মতম অমদা হেজ্তা করি ওইরকপা য়ারিবনো হায়বদু ডাক্তরশিং মক্লেসু হায়বা হেজ্তা ওমদ্রিবনি।

“পোষ্ট-কোভিড” হায়বা রাইহে অমা হন্দক্তা নৌনা মীয়ায়ান্না য়ান্না তোয়না শীজিন্নরকপা অমদি পমরকপা ঐখোয় পুন্স্বা শোয়দনা থেংনরল্লগনি খল্লি। রাইহেসিগী রাহেছোকসি অতৈ করিসু নভে, কোভিড-১৯ লায়নানা নারুবা মীওইশিংনা, নাবা ফগৎলক্লেবা মতুংদা মথোয়গী হকচাংশিংদা ওইরকপা য়া বা ফীভমশিংদুগী মরমদা নৈনবনি। হৌজিক্লেদা রাইহেসি য়ান্না তোয়না শীজিন্নবা অমসুং পমবগী চাং অসুকী মতিক হেনগৎলক্লেনি। কোভিড-১৯ লায়নানা খজিতং মমুং তানা নাহনশ্রবা মীওইশিং, লায়নাসিনা নাবা পুংফ-ফরবা মতুংদসু মথা তানা অদুমক হকশেলগী মরমদা চেকশিন-খৌরশিং মতম কুইনগী ওইনা লৌহৌগদৌবা ওইরিবো? রাফমসিগী মরমদা রাখল্লোন অমা য়ান্না ময়েক শেংনা উরক্লে। রাফমসি ইন্দিয়গীদা নভনা মালেম পুন্সগী ওইনসু হকশেলগা মরী লৈননা থিগৎলিবা কাঙবুশিংদা য়ান্না তোয়না ফোঙদোক্লেখিবা লৈশ্রবনি। তশেংনা হায়রবদা খৌদৌসিনা হায়রিবসি, - মীওইবগী পুন্নিদা কোভিড-১৯না নারুবদগী ফগৎলক্লেবা কাঙবুশিংদা লায়নাসিনা নারুবা মতুংদগী হকশেলগা মরী লৈননা রিক্ত রাংবা তাহল্লক্লেই অমসুং রিক্ততুগা ইরোয়ননা পুন্নি চুম্বা হিংমিন্নবগী মথৌ তঙাইফদনা তাহল্লক্লেই হায়বা রাফমসিনি। রাফমসিদসু অমুক চিংনবদগী রাহেং কয়ামুক থোকহল্লক্লে। খৌদৌসিনা মরম ওইরগা হৌজিক-হৌজিকমক শন্দোক্লেবা কোভিড-১৯গী লাইচৎসিনা নেমখশ্রবা মতুং ফাওবদসু মীয়ায়ান্না পোষ্ট-কোভিডকী মতাংদা তশেংনা অচৌবা হকশেলগী ওইবা পোংলুম অমা কোকথক্তা থোঙৎতুনা চংহৌরদ্রা হায়বসি হংনরিবনি। হৌজিকসু মালেম পুন্সগিগী ওইনা পোষ্ট-কোভিডকী রাফমসি করি ওইরক্লেদৌরিবনো হায়বা খঙবা ওম্বা নংত্রি। ওরাং-নহান্দগী হৌনা মালেমসিদা অমুক্কা ইনৌ-নৌনা, কোভিড-১৯গী অহুমশুবা ঈথক হৌরকশ্রে।

কোভিড-১৯গী সেকেন্দ রেভতা থবক ফংদবগী মশীং হেনগৎলকপা

- মোটিনকুমার -

কোভিড-১৯গী সেকেন্দ রেভ হন্দক্কা চহীগী ফেব্রুৱারী খাদগী হৌরকপগা ইরোয়ননা লৈবাকসিগী শেল থুমগী ফীভম শোকচিলহন্দুনা জি ডি পি প্রোথ মনিং হলহনবতা নভনা থবক ফংদবগী মশীংসু খঙহেন হেনগৎলকশ্রে। মমাঙ চহী ২০২০গী ওক্টোবর খাদগী শাখীরা পেন্দমিক অসিগী সেকেন্দ রেভ লাকট্রিঙে ফাওবদা অহানবগী রেভ অদুনা লৈবাকী শেল থুমগী ফীভম শোকচিলহন্দুনা খরমখৈদি ফগৎলক্লেবনি। অদুব কর্ফিযু, লোকদাউন, কন্টেনমেন্ট জোন্সিংগী মথং মথং সেকেন্দ রেভতা লাউথোরকপদগী হন্দক্কা চহীগী এপ্রিল-জুন মনুংসিদা জি ডি পি প্রোথ মনিং হল্লক্লে।

মমাঙ চহী ২০২০গী শেদগী ইন্দিয়গী ওইনা থবক ফংদবগী মশীং অসি থা থাগী ওইনা অকা অকুম শম্মারি। হায়বদি হন্দক্কা থাসিদা থবক ফংলবা মীওইশিংদু মথংগী থাদা থবক চৎপা য়াওরি। অদুব ২০২১ হৌগৎলকপদগীদি ফীভম শোকচিনবা হেনগৎলক্লে। চহীসিগী জুনুৱারী থাদা চাংচৎতা থবক ফংদবগী মশীং চাদা ৬.৫২ ওইরম্বদু এপ্রিলদা ৭.৯৭ হেনগৎলকশি অদুগা মে থাদনা ৮.২৬ হাইগৎলকশি। অদুগা অমুক থবক ফংদবগী মশীং অসি সহরদনা খু ঙুংদগী হেল্লি মরমদি সহরদদি কোল কারখানাশিং থিংজিনখিবনা শুফম নোশ্রফম ফংদে। থবক ফংদবগী চাং রাংবা ষ্টেট খরা পল্লবদা হৌখিবা এপ্রিল থাদা হরিয়ানা -

৩৫.১%, রাজস্থান ২৮%, দের্হী ২৭.৩%, গোৱা ২৫.৭%, ত্রিপুরা ১৭.৩%, ঝরখণ্ড ১৬.৫% অদুগা বিহার, হিমাচল প্রদেশ অমদি জম্মু এন্ড কাশ্মীরদনা ১১%নি। ঝেট বেঙ্গল, উত্তরখণ্ড, উত্তর প্রদেশ অমসুং কেরলানা থবক ফংদবগী চাং চাদা ৬% ওইদুনা মথক্কা ষ্টেটিশিংদগী খরা হহুনা লৈরি। মথক্তা পনশ্রিবা দাতা অসিনা তাক্লেবদি মালেমগী ওইনা শাখীরা পেন্দমিক অসিনা লৈবাকসিদা ষ্টেট ষ্টেটকী ওইনা খেলবা লৈরবসু থবক ফংদবগী মশীং কা হেমা হেনগৎলে হায়বসিনি। লৈবাকসিদা কোভিড-১৯না মরম ওইদুনা শিখী মিলিয়ন ৭.৩৫ হেনবা থবক তৎলে। অদুগা মথা তারকপদা করি ওইরক্লেদগে হায়বসি তম্বা ওমদ্রি। মরমদি ইন্সট্রি চাওখৎপা, কল-কারখানা য়ান্না লৈবা ষ্টেট অয়্যাদা কোভিড-১৯না নাবগী মশীং রেকোদ ওইনা হেনগৎলকপা লোয়ননা লাইচৎসিনা মরম ওইদুনা শিবগী মশীং রাংখৎলকপা কয়া অসিদগী কর্ফিযু অমদি লোকদাউন মথা তানা শাংদোক্লেনা লোয়ননা ভেঞ্জিন কাপথোক্লেনা লাইচৎসি লাকশিন্নবা হোংনখিবদগী ইন্সট্রিয়েল ষ্টেটিশিং, কল কারখানাশিং থোঙ লোনশিনখিবদগীনি। মসিনা মরম ওইদুনা শুফম নোমফম লৈতবদগী খুং তৎলবা মীগী মশীংসু ঈশিং ঈচাওগুম হেনগৎলক্লে। হৌজিক মায়োক্লেবিবা শাখীরা ফীভমসি কয়া কুইনা চখাখিগনি তম্বা ওমদ্রি। লোয়ননা থবক লৌথোকপগী অরাবা মায়োক্লেবিবসি মেনুফেকচারিং সেক্টরদা থবক শুবা শিখীশিংনা ঝাইদগী মশীং য়ান্না ওইরি। লোয়ননা

অহুমশুবা ঈথকসিগী মরমদা কনামতনা করিমত্তা তৌবা ওম্বসু তানশ্রি। কোভিড-১৯না নারুবদগী ফরক্লেবা মীওই লিশীং-লিশীংনা তুংদা লাকপা মথোয়গী হকচাংগী ফীভমশিংগী মরমদা মখল কয়ামুক থোক্কা রাংকৎলকপশিং থোক্লেবদি মদুদা ওইরক্লেদৌরিবসি করিনো? পোষ্ট-কোভিডকী অচৌবা প্রোল্লেম অমা হায়বদু অদুৱাইদুদগী নৌনা অমুক হৌগদৌরিবনি। হৌহনীংবগী রাফমদি নভে, মালেমসিদা অসিগুন্স্বা মীওইবগী খুদোংখিববু হৌহনীংবা কনা লৈরমগদগে? অদুম ওইনমক, লাইবক থীবদগী হেক ওইরক্লেদ্রা হায়বসিমদি লমদমসিগী মীয়ামসিনা চিংনবদা ওমদ্রি। পোষ্ট-কোভিডকী রাফমসিনা মীয়ায়ান্না তংদু-লৈতাদবা হায়বদু শোয়দনমক্কা ওইহল্লবনি। মসিমক্তি লাইবক য়ান্না থীবনি।


কোভিড-১৯না নারুবদগী কনামনা পুন্সিগী ওইনা ওক্লেজেন থানবা য়াদবা মীওই হায়বদু ওইহৌই। কনামনা মশাদু অমুক হমা কনখৎলকউ হায়বা শুকওম ওমদনা লেনহৌই। কোভিড-১৯গী লায়চৎসি মায়োক্লেবদগী ঙাইহাক লৈতনা চবীং-চবীং নাদুনা, মীরক তিনবা ওমহন্দনা মতম কয়া কুম-লায়নগী মওন্দা লেনহনবসু থেংনরি। তমজরিবসি থেংনজবশিংদুগী মনুংদা খরখল্লি। অদুগা য়ান্না মরু ওইনা, কোভিড-১৯না মপুং ফানা নারুৱা কাঙবুশিং, চহী কুইর-কুইরবগী মমাঙদা মথোয়না নাখিবা লায়নাশিংদু হন্দক লৌহনা খরা-খরা নীংশিংহল্লকপা নংত্রগা হঞ্জিনহল্লকপদৌনা তৌবসিসু তৌনরি। তৌবদি খৌদৌসিদি মমাঙদা এঞ্জাইটিগী প্রোল্লেম লৈখিবশিংদা অয়্যাদা ওইনা থোকপা খল্লি। অসুমা কোভিড-১৯ লায়নানা নারুবদগী ফগৎলকপা কাঙবুশিংদা কোভিড-১৯ নভবা অতোপ্লা লায়না-লাইচৎশিং কয়ামক্লে অমনা হেক-হেক ইরায় লায়না খুদুম চন্দুনা নাবগী খুদম-চাংদমশিং কয়ামুক থেংনরি। করিগুন্স্বদা পোষ্ট-কোভিডকী মরী লৈননা নারকপা লায়না অমনা ফীভম হেঞ্জিমা নাশিল্লকপদগী শিখিবা থোক্লেবসু মহাক্লে কোভিড-১৯না শিখিবনি হায়বা রাফম্লেমদি খক হায়নরোইদৌরি। অসুমা, ইরমদমসিদা কোরোনাদগী ফগৎলক্লেগসু কোরোনানা নারুবদুনা মরম ওইরগা নাহল্লকপা অতোপ্লা লায়নাশিংদা শিবা য়া বা মীওই মশীং থিংমদুনা লৈরমগনি। মথোয়শিংদুগীদমক লেঙাক্কা করি-করম্বা, মাঙজৌননা পায়খৎহৌবা য়া বা থবকশিং নংত্রগা চেকশিন খৌরশিং পায়খৎপীহৌনবা হোংনবীরিবগে হায়বসি হংবা য়াই। হীরমসিদা মশা-মশানা কদাই ফাওবা মরমাই ওইনা চেকশিঙবা য়াবগে হায়বদুগী মতাংদসু লৈঙাক্কা মায়কৈদগী অখঙ-অহেইশিং কয়ামক্লে থিদুনা এদভাইসিং পীহল্লিই। নংত্রবদি, খাজননা পোষ্ট-কোভিডকী লাইচৎসিদসু নন-কোরোনা পেসেন্ট ওল্লবা কোরোনা পেসেন্টশিং লমদমসিদা মশীং খঙদনা শিরকপসু য়ারি। হীরমসিদা মণিপূর লৈঙাক্কা অকনবা মীংয়েং য়ান্না ওম্বা চঙহল্লিই। হৌজিক-হৌজিকসি মণিপূরদা কোরোনা লায়নানা নারুবদগী ফগৎলকপা মীওইশিংগী মশীংসি লাখ অমরোমদি ওইরল্লগনি। হায়রিবা মীশিংসি মণিপূরদা পোষ্ট-কোরোনাদগী লাইচৎ অমমদি শোয়দনা পল্লম্বা য়ারিবনি। চ্যেক তৌথোক্লেবদগী রাফম খক্তনি। লৈঙাক্কা পোষ্ট-কোরোনা দিপার্টমেন্ট হাংবীদুনা কোরোনানা নারুবা মীওইশিং চপ চানা চ্যেক তৌথোকহনবদা তোঙান-তোঙানবা লায়নাশিংদা মশীং খঙদনা নারমগদৌরিবনি।

কোরোনা হায়বা লায়নাসিনা অমুক্তবু নাশ্রবা মতুংদগীদি তশেংনা মখল-মখলগী লায়নাশিংনা ঐখোয়গী হকচাংদা খঙহৌদনা অমসুং লায়না চঙবা ওম্বা মওন্দা নাহনবগী খৌদৌসি লৈরবদি ইরমদমসিগী হমা কোরোনানা নাশ্রবা মীওইশিংসি হৌজিক কমদৌবা তারি? সিদনি, লৈঙাক হায়বা অমা পাল্লিবনি না য়েংশিনবীবা য়াবমথৈ ইরমদমসিগী লৈঙাকসিনা য়েংশিনবীদুনা পোষ্ট-কোভিড কাঙবুশিং লায়ংবীযু হায়বা রাফমসি থল্লমক্লে। মণিপূর লৈঙাক্কা লৈঙাক্কা হোম্পিটালশিংদা পোষ্ট কোরোনা দিপার্টমেন্টশিং হাংদোক্লেপীদুনা খুদক্লেগী হৌনা ইরমদমসিগী পোষ্ট-কোভিড পেসেন্টশিং লায়ংবী ফংহনবীযু। ●

হৌখিবা থা ১৩ অসিদনা থবক লৌথোকপগী চাং ঝাইদগী হেমা রাংলি। লেবর ফোর্সতা মথা তানা থবক তৌহৌরিবা শিখীগী চাদা ৪০দমক ঙাইহৌরে। অদুগা থবক থিরিবা মীওই কয়া অমসু অনৌবা থবক ক্রিয়েট তৌদবনা পেন্দমিক মনুংসিদা অরাবগী মথক্তা হেমা অরাবা হাপকৎলে।

চহীসিগী ফেব্রুৱারী অমসুং মার্চ খাদদি পেন্দমিকসিগী সেকেন্দ রেভ অদুক হাক্কা শাখিৱদনা থবক লৌথোকপগী চাং খরমথৈ নেপ্পম্বী। অদুব এপ্রিল থা লানশিল্লকপদগীদি লাইচৎ অসিনা নাহনবা অমদি শিহনবগী চাং খঙহেন হেনগৎলকখিবগা ইরোয়ননা মার্কেটতা থবক শুৱিৱা শিখীশিং থবক্তগী লৌথোরকপগী মশীংসি থা অমদা মিলিয়ন ৭.৩৫ য়ৌরকশি। হায়রিবা মতমসিদা লৈবাকসিদা থবক থিরিবা মীগী মশীংসু খংহেন হেনগৎলকশি। চহীসিগী জুনুৱারী থাদা থবক থিরিবা মীগী মশীং মিলিয়ন ২৭.৯৫ ওইরম্বদুগী ফেব্রুৱারী থাদা মিলিয়ন ২৯.৪৭ অদুগা এপ্রিল থাদনা মিলিয়ন ৩৩.৮৫দা হেনগৎলকশি।

লৈঙাক্কা পোলিসিগা অনৌবা থবক হাপ্পগী চাং হহুরকপা অমদি লেবর মার্কেটতা শিখীশিং শুফম নোমফম লৈশিল্লক্লে অসিগা ইরোয়ননা থবক থিরিবা মীগী মশীংসু খংহেন হেনগৎলক্লেবসিগী শাখীবা ফীভম অসি কোক্লেবা লৈঙাক্কা মতম চানা থবক পায়খৎফম থোক্লে।



শুপচিমা পল্লবদা হৌখিবা এপ্রিল থা ফাওবদা থবক্তগী লৌথোকপনা খুং তৎলবা মীশিং অসি ৩৬.৭৯% নি। অমরোমদনা থবক ফংদ্রিবা মথা তানা থবক থিহ্রবা মীগী মশীংনা

মার্চ থাদা মিলিয়ন ১৫.৯৯ ওইরম্বদগী এপ্রিলদা মিলিয়ন ১৯.৪৩দা হেনগৎলকশি। মসি লেবর মার্কেটতা শিখী শীজিবগী চাং হহুরকপনা থবক থিরিবাশিংনা থবক ফংবগী আশা উরক্তবদগী মথা তানা থবক থিবা তোকখিবদগীনি।

ওসি ওসিমক তোঙান তোঙানবা শিনফমদা থবক তৌরিবা/শুৱিৱা মীওইশিং চাং নাইনা থাগী তোলোপ চাবা, কেজুয়েল ৱাৰ্কর অমদি মশানা মশাবু থবক পীজবশিংগী মশীং শাখীনা হহুরক্লে। থবক তৌরম্বা মীগী মশীং হহুরকপা, লেবর ফোর্সকী মশীং হহুরকপা, থবক ফংদবগী মশীং হেনগৎলকপগা ইরোয়ননা মথা তানা থবক থিহ্রবা মীগী মশীং হেনগৎলক্লেবা অসি পাল্লিবা লৈঙাকসিনা তরাই তরাইনা লৌফম থোক্তে। থিহ্রবা তৌদনা মথোয়সিগী য়াইফ থৌরাং খরা পায়খৎফম থোক্লে। হৌজিক থেংনরিবা লুরবা সমস্যা অসি খরমথৈদি কোকহনবগীদমক খুন্তুগী লমশিংদা এম জি এন আর ঈ জি এগী মখাদা নুমিৎ ১০০ (হৌজিক্তি মমিংতগী ওইনা নুমিৎ খরনিদমক থবক শুহল্লিবা) শুকশৌই শোইদনা থবক পীবা অদুগা সহরদসু চাশিল্লবা থৌরাং খৌশিল শিনবীফম থোক্লেই। অদুগা তোঙান তোঙানবা ইন্সট্রিয়েল ইন্সট্রিসমেন্টশিং অমসুং প্রাইভেট কম্পনিশিং, কল কারখানাশিংদসু মথোয় মথোয়গীদা থবক শুৱিৱা শিখী/কম্চারিশিং থবক মরম চাদনা থবৎপীদম্বা লৈঙাক্কা খঙহনফম থোক্লে। ●